

ज्ञानोपासक शिक्षण प्रसारक मंडळ, फुलवाडी ता. पुसद जि. यवतमाळ द्वारा संचलीत स्व. अप्पासाहेब अत्रे विजाभज प्राथमिक आश्रमशाळा जनुना ता. उमरखेड जि. यवतमाळ ही आश्रमशाळा मौजे फुलवाडी, ता. पुसद, जि. यवतमाळ येथे स्थलांतरणाबाबत.

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्र. विभशा २०१४/प्र.क्र.२०६/विजाभज-२

हुतात्मा राजगुरु चौक, मादाम कामा मार्ग,

मंत्रालय विस्तार भवन, मुंबई-४०० ०३२

दिनांक : २२ ऑगस्ट, २०१४.

वाचा :-

- १) शासन निर्णय सामाजिक न्याय व विशेष सहाय्य विभाग /क्र. विभशा- २००७/प्र.क्र.०९२/मावक-६ दि.ऑगस्ट, २००७.
- २) शासन निर्णय सामाजिक न्याय व विशेष सहाय्य विभाग/ क्र. विभशा- २०१४/प्र.क्र.०७/विजाभज-२ दि. १३ मे, २०१४.
- ३) संचालक विजाभज, इमाव व विमाप्र कल्याण संचालनालय, पुणे यांचे पत्र /क्र. विजाभज/आशा/हस्तांतरण/प्राथ/जनुना/यवतमाळ/२०१४-१५/९८८/ दि. ७ ऑगस्ट, २०१४.

प्रस्तावना :-

ज्ञानोपासक शिक्षण प्रसारक मंडळ, फुलवाडी ता. पुसद जि. यवतमाळ द्वारा संचलित स्व. अप्पासाहेब अत्रे विजाभज प्राथमिक आश्रमशाळा जनुना ता. उमरखेड जि. यवतमाळ ही आश्रमशाळा मौजे फुलवाडी (गट क्रमांक २१८) ता. पुसद जि. यवतमाळ येथे स्थलांतरीत करणेबाबत संस्थेने केलेल्या विनंतीनुसार संचालक विजाभज, पुणे यांच्याकडून प्राप्त झालेल्या प्रस्तावावर विचार करण्यात येऊन दि. १ ऑगस्ट, २००७ व दि. १३ मे, २०१४ च्या शासन निर्णयामधील तरतुदीनुसार ज्या आश्रमशाळेच्या परिसरात विजाभज या प्रवर्गाची लोकसंख्या अपुरी आहे तसेच तेथील भौगोलिक परिस्थिती व इतर सोयी सुविधा तसेच संस्थेची गुणवत्ता इ. बाबी विचारात घेऊन सदर आश्रमशाळा त्या संस्थेमार्फत चालविण्यासाठी स्थलांतर करण्यास मंजूरी देण्याची बाब शासनाच्या विचाराधिन होती.

शासन निर्णय :-

ज्ञानोपासक शिक्षण प्रसारक मंडळ, फुलवाडी ता. पुसद जि. यवतमाळ द्वारा संचलित स्व.अप्पासाहेब अत्रे विजाभज प्राथमिक आश्रमशाळा जनुना ता. उमरखेड जि. यवतमाळ ही आश्रमशाळा मौजे फुलवाडी ता. पुसद जि. यवतमाळ गट क्रमांक २१८ मधील क्षेत्र १ हेक्टर ४१ आर मौजे फुलवाडी, ता. पुसद, जि. यवतमाळ येथे सन २०१४-१५ या शैक्षणिक वर्षापासून स्थलांतरीत करण्यास पुढील अटीच्या अधीन राहून शासन मान्यता देण्यात येत आहे.

- १) सदर संस्थेचे स्थलांतर केल्यामुळे शासनावर कोणताही आर्थिक अधिभार पडणार नाही.
- २) उक्त आश्रमशाळेत कार्यरत असलेल्या व कायम मान्यता प्राप्त असलेल्या शिक्षक व शिक्षकेत्तर कर्मचा-यांनी स्थलांतरीत ठिकाणी तातडीने कामावर हजर होणे आवश्यक राहिल. अन्यथा त्यांना नोकरीची गरज नाही असे समजून त्यांच्या सेवा कायम स्वरुपी

- संपविण्यात येतील. अशा कर्मचा-यांच्या रिक्त जागेवर त्या संस्थेतील, जिल्ह्यातील, विभागातील किंवा राज्यातील अतिरिक्त कर्मचा-यांच्या यादीमधून मागासवर्गीयांचे आरक्षण विचारात घेऊन सेवाज्येष्ठतेनुसार कर्मचा-याचे समायोजन करण्यात यावे.
- ३) सदर आश्रमशाळेचे स्थलांतरण झाल्यामुळे भविष्यात काही न्यायालयीन प्रकरण उद्भवल्यास किंवा आर्थिक भाराचा प्रश्न उद्भवल्यास तो खर्च करण्याची जबाबदारी संस्थेची राहिल.
- ४) सदर आश्रमशाळा स्थलांतरीत होण्यापूर्वी आश्रमशाळेत प्रवेशित असलेले निवासी विद्यार्थ्यांना स्थलांतरीत ठिकाणाच्या विजाभज प्राथमिक आश्रमशाळेत प्रवेश देण्यात यावा व अनिवासी विद्यार्थ्यांना जवळच्या शाळेत/आश्रमशाळेत प्रवेश देण्यात यावा. या निवासी व अनिवासी विद्यार्थ्यांच्या कोणत्याही तक्रारी उद्भवणार नाहीत याची खबरदारी संस्थेने घ्यावी.
- ५) स्थलांतरीत ठिकाणी स्थंस्थेने सहा महिन्यांच्या आत निवासी व अनिवासी विद्यार्थ्यांसाठी आवश्यक ते वर्ग, शौचालये, स्नानगृहे, स्वयंपाकगृह, कोठीघर, निवासासाठी वसतीगृह इमारत, पाणीसाठवणाची व्यवस्था, सांडपाण्याचा निचरा होण्याची व्यवस्था, बायोमेट्रीक यंत्रणा कार्यान्वीत करणे इत्यादी सर्व सुविधा उपलब्ध करून देणे आवश्यक राहिल.
- ६) सदर आश्रमशाळा स्थलांतरणाच्या अनुषंगाने कोणत्याही नवीन पदास मान्यता देण्यात येणार नाही.
- ७) सदर आदेश शासन निर्णय निर्गमित झाल्याच्या दिनांकापासून अंमलात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८२५१६२२२७७९२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

शिवाजी चौरे

कार्यासन अधिकारी महाराष्ट्र शासन

प्रत,

१. संचालक, विजाभज, इमाव व विमाप्र कल्याण संचालनालय, ३ चर्च रोड, पुणे .
२. प्रादेशिक उपायुक्त समाजकल्याण विभाग, अमरावती.
३. सहायक आयुक्त समाजकल्याण, यवतमाळ.
४. महालेखापाल महाराष्ट्र २ (लेखा परीक्षा वा लेखा अनुज्ञेयता) नागपूर.
५. जिल्हा कोषगार अधिकारी , यवतमाळ
६. मा. मंत्री (सा. न्या.) यांचे खाजगी सचिव.
७. अध्यक्ष श्री ज्ञानोपासक शिक्षण प्रसारक मंडळ, फुलवाडी पो. लोहरा(इजारा)

ता.पुसद जि. यवतमाळ. ४४५२०९.

८. निवड नस्ती.